

تصانیفِ اقبال — دیباچے اور سرنامے

اہم شعرا اور مصنفین کی تصانیف کا ہر سپاؤ تو جو طلب ہوتا ہے۔ اسی ضمن میں اب کی بارہ اہم الحروف کو تصانیفِ اقبال کے مقدموں، دیباچوں اور سرناموں سے مختصر بحث کرنا مقصود ہے۔ رانم الحروف کا خیال ہے کہ تصانیفِ اقبال کے دیباچے اور سرنامے خاصے گہرے کشاہیں۔ خصوصاً علامہ مرحوم کی مؤثر تصانیف کے سرنامے۔ اقبال شناسوں کو ان پر عمیق نظر ڈالنے کی ضرورت ہے۔ یہاں ہم علامہ مدوح کی اردو، انگریزی اور فارسی تصانیف پر اس جہت سے ایک اجمالی نظر ڈالتے ہیں۔

۱۔ علم الاقتصاد

اقبال کی یہ پہلی مستقل تصنیف ہے جو ۱۹۰۳ میں لاہور سے شائع ہوئی تھی اور کوئی ۵۸ سال بعد ۱۹۶۱ میں اقبال اکادمی کے توسط سے اس کی اشاعت تانی بھی ہوئی۔ علم الاقتصاد کو اردو میں علم سیاسیات، مگر اب یہ معاشیات سے موسوم ہے۔ تاہم عربی اور فارسی میں اب بھی آکناکس کو علم الاقتصاد ہی کہتے ہیں۔ 'علم الاقتصاد' یعنی دی سائنس آف آکناکس اور اب تو معاشیات بڑی حد تک ایک سائنسی موضوع تسلیم ہو چکا ہے۔ اقبال نے کتاب کا ایسا نام لکھا ہے جو اب تک موضوع کا معترف ہے۔ اسے پڑھو یا سن کر موضوع کتاب خود بخود ذہن میں مرتسم ہو جاتا ہے۔ اقبال نے اپنی "علیٰ کوششوں کا پہلا نمبر" جناب ڈبلیو بل اسکوارٹز ناظم تعلیمات پنجاب کو پیش کش کیا تھا۔ موصوف گورنمنٹ کالج لاہور کے فیسل بھی رہے تھے۔

اس کتاب پر اقبال کا دیباچہ، اشاعت تانی کے مطابق، کوئی چار صفحے کا ہے۔ آغاز گفتار اس طرح ہے: "علم الاقتصاد انسانی زندگی کے معمولی کاروبار سے بحث کرتا ہے اور اس کا مقصد اس امر کا تحقیق کرنا ہے کہ لوگ اپنی آمدنی کس طرح حاصل کرتے ہیں اور اس کا استعمال کس طرح کرتے ہیں۔ پس ایک اعتبار سے تو اس کا موضوع دولت ہے اور دوسرے اعتبار سے یہ اس وسیع علم کی ایک شاخ ہے جس کا موضوع خود انسان ہے"۔

معاشیات اقبال کا ایک پند۔ یہ اور محبوب موضوع رہا ہے۔ گو ان کی آزاد لہ اور قلندرانہ زندگی اس موضوع کی نزاکتوں سے میل کھاتی نظر نہیں آتی۔ معاش اور معاشیات زندگی کے اہم ترین امور میں سے ہیں۔ اسی لیے اقبال کو اس علم سے دلچسپی تھی۔ وہ قیام یورپ کے دوران (۱۹۰۵-۱۹۰۸) معاشیات کی کلاسوں میں ایک آزاد محقق کی حیثیت سے شرکت کرتے رہے تھے۔ ان کی تحریر و تقریر کے مجموعوں میں اسلامی اصول معاشیات سمونے ہوتے ہیں، مگر یہاں ان امور سے بحث نہیں کی جاسکتی۔ اقبال کی اس کتاب کا دیباچہ علم معاشیات کا اردو میں پہلا تعارف پیش کرتا ہے۔ بظاہر یہ اردو میں اس موضوع پر ابتدائی کتابوں میں سے ہے اور اسی لیے مصنف کو وضع تراکیب و اصطلاحات کے لیے غیر معمولی محنت کرنا پڑی ہے۔ انھوں نے بعض اصطلاحات کو مہر کے عربی اخباروں سے خذ کیا اور بعض کو خود وضع کیا، مگر علم الاقتصاد کے مسودے کے بعض حصوں میں شمس العلماء علامہ شمس الدین مرحوم (م۔ ۱۹۱۱) نے بھی اصلاح کی تھی۔ مصنف کو اعتراف ہے کہ اس کتاب کو لکھنے کی تحریک ان کے استاد ڈاکٹر سرطاس آرناڈ (م۔ ۱۹۳۰) نے کی اور انھوں نے میاں فضل حسین (م۔ ۱۹۳۴) کے کتب خانے سے بھی استفادہ کیا ہے۔ علم معاشیات پر گزشتہ صدی میں انگریزی زبان میں کافی اہم کتابیں لکھی گئی تھیں اور اقبال نے انھیں مطالعہ کیا تھا۔ وہ اس علم کو اردو میں منتقل کرنے کے مبتکر ضرور ہیں۔ اس کے علاوہ انھوں نے ایک ماہر معاشیات یا مفکر اقتصاد دان کے طور پر معاشیات کے نظری مباحث کو برصغیر کے خاص حالات پر منطبق کیا ہے اور ان کا یہ کمالی آج تک موجب اعجاب حیرت بنا ہوا ہے۔ ”خود مصنف لکھتے ہیں: ”یہ کتاب کسی خاص انگریزی کتاب کا ترجمہ نہیں ہے بلکہ اس کے مضامین مختلف مشہور اور مستند کتب سے اخذ کیے گئے ہیں اور بعض جگہ میں لاپنی ذاتی رائے کا بھی اظہار کیا ہے، مگر صرف اسی صورت میں جہاں مجھے اپنی رائے کی صحت پر پورا اعتماد تھا۔“

جن مباحث کے بارے میں اقبال نے بطور خاص اپنی رائے کا اظہار کیا ہے ان میں برصغیر کی تجارتی حالت اور یہاں کی بڑھتی ہوئی آبادی کا خطرہ، نمایاں تر ہیں۔ اقبال اس کتاب میں متحدہ

اولاد کے مؤید ہیں۔ اخذ و اقتباس، ترجمے اور وضع ترکیب و اصطلاحات کے سلسلے میں اقبال ایک منفرد مقام رکھتے ہیں۔ چنانچہ علم الاقتصاد میں استعمال شدہ اصطلاحات کی اکثریت اردو میں علم معاشیات پر لکھی جانے والی کتب میں بھی مستعمل ہو رہی ہے۔ مگر حقیقت یہ ہے کہ علامہ اقبال کی تصنیف، خاصی غیر معروف رہی ہے اور نہ معاشیات کے مصنفین اسے یقیناً درخور اعتنا جانتے۔ اب بھی یہ کتاب کم باب ہے حالانکہ اقبال کے بارے میں رطب و یابس کتب کا ایک طومار جمع ہونا چاہیے۔ اقبال سے تعلق کا تقاضا ہے کہ یہ کتاب وافر مقدار میں موجود ہو اور اسے جامعات پاکستان کی حوالے اور زائد مطالعے کی کتب میں ضرور شامل کیا جائے۔ دیباچہ کتاب میں بتایا ہے کہ علم الاقتصاد سے آگاہی عروج ملل کا ایک سبب ہو سکتی ہے اور اس سے جمالت، زوال قومی کا ایک ذریعہ۔ پھر علم الاقتصاد اگرچہ افلاس و غربت کو دور کرنے کا کوئی نسخہ کیمیا نہیں مگر یہ علم اس امر پر سوچ بچار کو دعوت تو دیتا ہے کہ ”... کیا ممکن نہیں کہ ہر فرد مفلسی کے دکھ سے آزاد ہو؟ کیا یہ ممکن نہیں کہ گلی کوچوں میں چپکے چپکے کراہنے والوں کی دل خراش صدائیں ہمیشہ کے لیے خاموش ہو جائیں اور ایک وردمند دل کو ہلا دینے والے افلاس کا درد ناک نظارہ ہمیشہ کے لیے صفحہ عالم سے حرف غلط کی طرح مٹ جائے؟“ مگر مصنف کو علم ہے کہ علم الاقتصاد انسانی ہمدردی کی تعالیم سے عاری ہے۔ یہ اصول مذہب، ہیں جنہوں نے انسانی ہمدردی اور باہمی تعاون و نصرت کا درس دیا ہے۔ بعد کی تصانیف میں اقبال بر ملا فرماتے رہے ہیں کہ عالمی اخوت اور حقیقی باہمی دل سوزی کی حامل صرف اسلامی مدنیّت ہے۔

۲۔ ایران میں مابعد الطبیعیات کا ارتقا (انگریزی)

یہ کتاب اقبال کا ڈاکٹریٹ کی سند حاصل کرنے کے لیے تحقیقی مقالہ ہے جس پر نومبر ۱۹۰۷ء میں یونین یونیورسٹی (جرمنی) نے انھیں پی۔ ایچ۔ ڈی کی ڈگری دی۔ چند ماہ بعد ۱۹۰۸ء میں یہ کتاب لندن سے شائع ہو گئی تھی۔ اس کے بعد اب تک یہ متعدد بار شائع ہوئی ہے۔ پاکستان میں اس کی اشاعت کا اہتمام بزم اقبال لاہور کرتی رہی ہے۔

ڈاکٹریٹ کے مقالے طالب علمانہ کوششیں ہوتی ہیں۔ بہت کم مقالے تحقیقی کتابوں کی چٹکی اور عمق کے حامل ہوتے ہیں، مگر اقبال کی یہ کتاب اعلیٰ استثنائی مقالوں میں سے ہے۔ اسی جی برائن

(۱۹۶۱ء) نے تاریخ ادبیات ایران کی چوتھی جلد میں اس کتاب سے استناد کرتے ہوئے اسے محل مگر بلند پایہ، کتاب قرار دیا تھا۔ ۱۹۶۷ء میں یہ کتاب اردو میں ترجمہ ہو رہی تھی اور اقبال اس کی اشاعت کے چنداں حامی نہ تھے۔ وہ فرماتے ہیں کہ کتاب کو لکھے ہوئے برسوں کی دو دہائیوں گزرتی اور ان کے افکار بہت کچھ بدل چکے، مگر اس بات پر تعجب نہ کرنا چاہیے کہ ایرانی مابعد الطبیعیات کے کلیات پر اس سے بہتر کتاب اب تک نہیں لکھی گئی (حتیٰ کہ ایران میں اور زبان فارسی بھی)۔ کتاب کا اردو ترجمہ فلسفۂ عجم کے نام سے متداول ہے۔ فارسی ترجمہ ۱۹۶۷ء میں تہران سے شائع ہوا تھا اور اب تک اس کے چار ایڈیشن نکل چکے ہیں۔ مترجم ڈاکٹر امیر حسن آریان پور ہیں۔ انھوں نے کتاب کا نام تفسیر فلسفہ در ایران، رکھا۔ اوپر ان ہی کی رائے نقل ہوتی ہے کہ ایرانی مابعد الطبیعیات پر اس سے بہتر کتاب ہنوز نہیں لکھی جاسکی۔

اقبال نے کتاب کی چھ فصول قائم کر کے ایران کے قدیم و جدید مابعد الطبیعیات (یعنی فلسفہ اور انکار دین وغیرہ) کو واضح کیا ہے مگر ان کا مختصر مقدمہ بے حد عجیب ہے۔ اس میں انھوں نے عربی اور فارسی کی کوئی بیس کتابیں گنوائی ہیں جو ان کے منابع تحقیق تھیں۔ ان کی کتابوں سے فلسفہ، تصوف اور علم کلام کے موضوعات واضح ہیں۔ اقبال کی کتاب میں کشف المحجوب بھی مہاد تحقیق میں شامل ہے، مگر متن میں اس کا کوئی حوالہ موجود نہیں ہے۔ ثانوی ماخذ میں شبلی کی الکلام، علم الکلام اور الغزالی بھی شامل ہیں۔

اقبال لکھتے ہیں کہ ایران کے لوگ فلسفہ کے دلدادہ رہے ہیں۔ مگر چین یا ہندو لوگ کلام ان کا کوئی منظم فلسفہ نہیں ہے۔ ایرانی فلسفہ میں کلیات تو ملتے ہیں، مگر جوئیہ اور مفقود ہیں۔ ایرانی پروانوں کی طرح مختلف پھولوں کے دل دادہ ہیں۔ مگر پروانوں کو باغ کی پوری کیفیت سے کیا واسطہ ہے؟ چنانچہ فلسفہ ایران کی تجلیات فارسی مغلیات میں بکھری پڑی ہیں اور ان کی کتب فلسفہ میں کوئی مربوط چیز کم ہی ملتی ہے پھر بھی انھوں نے قدیم و جدید مابعد الطبیعیات

۳۷ اصل انگریزی جملے میں یوں ہے: EXCELLENT LITTLE BOOK

۳۷ ریفر فلسفہ در ایران، طران، طبع سوم ۵۴، اش ۱۹۷۵، صفحہ ۷۸۔

ایرانی افکار اور تصوف ایرانی کے بارے میں پہلی بار ایک منظم اور صبر آزمہ تحقیق کی ہے۔ کتاب پڑھنے والا اقبال کے دیباچے کی صداقت کا قائل ہو کے رہے گا۔

۳۔ شذرات فخر (انگریزی)

اقبال نے ۱۹۱۰ میں 'اسٹریٹ ریفلکسز' کے نام سے کچھ یادداشتیں مرتب کی تھیں جنہیں ۱۹۶۱ میں لاہور سے شائع کیا گیا ہے۔ 'شذرات فکر اقبال' کے نام سے ۱۹۷۳ میں ان کا اردو ترجمہ بھی شائع ہو گیا ہے۔ (لاہور، مجلس ترقی ادب)۔ مگر ان یادداشتوں کا کوئی دیباچہ ہے نہ سرنامہ۔

۴۔ مثنوی و اسرار خودی، (۱۹۱۵) اور مثنوی 'رموز بیخودی' (۱۹۱۸)

یہ دونوں مثنویاں ۱۹۲۳ سے یک جا ہیں اور اسرار و رموز، گھلائی ہیں۔ اقبال نے اسرار خودی کے پہلے ایڈیشن پر جو دیباچہ لکھا، دوسری اشاعت میں اسے حذف کر دیا، مگر اس کی جگہ ایک مختصر توضیح نامہ چھپوایا۔ 'رموز بیخودی' کی اشاعت اولیٰ (۱۹۱۸) کے ساتھ ہی اقبال نے ایک مختصر دیباچہ شائع کروایا تھا۔ اسرار خودی کی تیسری اور رموز بیخودی کی دوسری اشاعت 'اسرار و رموز' کے نام سے یک جا ہوئی اور تمام دیباچے حذف کر دیے گئے۔

مثنوی اسرار خودی کا پہلا دیباچہ کوئی چھ صفحات پر مشتمل ہے۔ اگرچہ خودی کے مفصل فلسفے

کی ترجمانی اس مختصر دیباچے سے نہیں ہو سکتی، تاہم یہ چھ صفحات اردو ادب کی مایہ ناز تحریروں میں شامل کیے جانے کے لائق ہیں۔ آغاز اس طرح ہے :

”یہ وحدت و وحدانی یا شعور کا روشن نقطہ جس سے تمام انسانی تخلیلات و جذبات و تمنیات

مستتیر ہوتے ہیں۔ یہ پر اسرار شے جو فطرت انسانی کی منتقہ اور غیر محدود کیفیتوں کی شیرازہ ہے، یہ

'دخودی' یا 'انا یا میں' جو اپنے عمل کی رو سے ظاہر اور اپنی حقیقت کی رو سے مضمحل ہے جو تمام

مشاہدات کی خالق ہے مگر جس کی لطافت مشاہدہ کی گرم نگاہوں کی تاب نہیں لاسکتی، کیا چیز

ہے؟ کیا یہ ایک لازوال حقیقت ہے یا زندگی نے محض عارضی طور پر اپنی خودی عملی اعراض کے حصول

کی خاطر اپنے آپ کو اس فریبیہ دیباچہ و بیخ منقہات آمیز کی صورت میں نمایاں کیا ہے؟ اخلاقی

اعتبار سے افراد و اقوام کا طرز عمل اس نہایت ضروری سوال کے جواب پر منحصر ہے اور یہی وجہ ہے

کہ دنیا کی کوئی قوم ایسی نہ ہوگی جس کے حکما و علمائے کسی نہ کسی صورت میں اس سوال کا جواب پیدا کرنے کے لیے دماغ سوزی نہ کی ہو۔ مگر اس سوال کا جواب افراد و اقوام کی دماغی قابلیت پر اس قدر انحصار نہیں رکھتا، جس قدر کہ ان کی افتادِ طبیعت پر۔ مشرق کی فلسفی مزاج قومیں زیادہ اسی نتیجے کی طرف مائل ہیں کہ انسانی انا، محض ایک فریبِ تخیل ہے اور اس پھندے کو گلے سے اتار دینے کا نام نجات ہے۔ مغربی اقوام کا عملی مذاق ان کو ایسے نتائج کی طرف لے گیا جس کے لیے ان کی فطرت متقاضی تھی۔

مندرجہ بالا چھ جملے پہلے پیرا گراف کی تکمیل کرتے ہیں۔ بعد میں وہ ہندوؤں کے فلسفہ ترکِ عمل پر روشنی ڈالتے ہیں، جس میں سری کرشن اور سری رام توحیح نے اصلاحات کیں اور ترکِ عمل کو نتائجِ عمل سے بے تعلقی بتایا، مگر سری شنکر کے منطقی فلسفے نے پھر اسے ایک گورکھ دھند بنا کے رکھ دیا۔ سری شنکر نے گیتا کی تفسیر جس رنگ میں کی ہے، شیخ اکبر محی الدین ابن عربی نے اسی انداز میں قرآن مجید کی تفسیر کی اور نظریہ وحدت الوجود کو اسلامی تخیل کا ایک لاینفک عنصر بنا کے رکھ دیا۔ اس نظریے نے مغربی ایشیا کے مسلمانوں کی قوتِ عمل کو سخت دھچکا لگایا۔ فارسی شعرا، جیسے اوحید الدین کرمانی اور شیخ فخر الدین عراقی نے وحدت الوجود کا رگ اس انداز سے چھیرا کہ جز، اور کل کی بحث ہی ختم ہو گئی اور کل ہی کل کی کار فرمائی ہو گئی۔ علما میں سے شیخ ابن تیمیہ نے اس نظریے کے خلاف کسی قدر موثر آواز اٹھائی۔ شیخ و احمد محمود بھی اس عقیدے کے خلاف تھے مگر ان کی کتب ناپید ہیں اور دبستان المذاہب سے ان کے عقائد کا اجمالی حال معلوم ہوتا ہے، مگر علما کی خشک اور منطقی دلیلوں سے شعرا کی دل آویزیوں کا توڑ نہیں ہو سکتا تھا۔ ہندو فلسفیوں نے دماغ کو مخاطب کیا تھا، مگر عجمی شعرا نے دل کو آماج گاہ بنایا اور وحدت الوجودی تعبیرات کے ذریعے مسلمانوں کو ذوقِ عمل سے یکسر محروم کر کے رکھ دیا۔ یہاں اقبال، لذت سکون و بے عملی کے حامل و شعر نفل کرتے ہیں:

نزا کتہامت در آغوش مینا خانہ حیرت مژہ برہم مزین تان شکنی رنگِ تماشا را بیدل
دیکھ جو سامنے آجاتے، منہ سے کچھ نہ بول آنکھ آئینے کی پیدا کر، دہن تصویر کا امین آبادی

آخر میں اقبال بتاتے ہیں کہ مغربی اقوام نے بھی وحدت الوجود کے نظریے کو اپنایا تھا، مگر جلد ہی ان کی قوتِ عمل نے اس سے کلمہِ خلاصی حاصل کر لی۔ وہ بیکین اور دیگر مغربی فلاسفہ کی تعریف کرتے ہیں جنہوں نے لوگوں کو قوتِ عمل سے روشناس کروایا اور ہالینڈی فلسفیوں کے وحدت الوجودی نصورات کی بیخ کنی کی۔ آخر میں لفظِ خودی کے نئے معانی پر انہوں نے روشنی ڈالی اور محسن نبریزی (م: ۱۱۳۱ / ۱۹۷۱ء) کے اس شعر سے استشہاد کیا ہے:

غریقِ قازمِ وحدت، دم از خودی نزند بود محال کشید میان آب، نفس
اس مثنوی کی دوسری اشاعت کا دوسرا دیباچہ چند جملوں پر مشتمل ہے۔ اس میں اقبال نے مثنوی کے اشعار میں ترمیم و اضافے کا ذکر کیا ہے۔ انہوں نے خواجہ حافظ کے خلاف اشعار حذف کر دیے اور ان کی جگہ ادب برائے زندگی کے نظریے کے حامل نئے اشعار رکھ دیے تھے۔ رموزِ وجودی کے مختصر دیباچے میں انہوں نے قومی تاریخ، ملی مفادات اور قومی زندگی کے ارتقا کے اصولوں پر مختصر انداز میں روشنی ڈالی ہے۔

مگر ان مثنویوں کے سرنامے اور تمہیدیں، (بزبانِ شعر) کبھی توجہ طلب ہیں۔ سرنامے میں صاحبِ خودی انسان کی تلاش کے تلازمے میں اقبال نے رومی کی ایک غزل کے تین شعر نقل کیے ہیں۔ دیوانِ کبیر رومی کے یہ اشعار اقبال کے ہاں دو تین دوسرے مواقع پر بھی منقول ملتے ہیں:

دی شیخ با چراغ ہمہ گفت گرد شہر کز دام و دود لولم و انسا نم آرزوست
زین ہمر بان سست عنا مردم گرفت شیر خدا، و رستم دستا نم آرزوست
گفتم کہ یافت می نشود جسته ایم ما گفت آنکہ یافت می نشود آنم آرزوست
تمہید کے افتتاحیے میں نظری نیشاپوری (م: ۱۰۲۱ / ۱۹۱۳ء) کی غزل کا ایک شعر منقول ملتا ہے جس کا مفہوم یہ ہے کہ میری ہر بات اور ہر کام با مقصد اور نتیجہ خیز ہے:

نیست در خشک و تر بیشه من کوتاہی چوب ہر نخل کہ منبر نشود دار کنم

تمہید میں اقبال نے اپنا درِ دل بیان کیا، رومی سے اپنی ارادت ظاہر کی اور شاعرِ حیات کے طور پر اپنا تعارف پیش کیا۔ ۱۹۱۵ء میں بعض قارئین نے ان اشعار کو تعلقِ شاعرانہ قرار دیا ہوگا، مگر اب ان کے حقیقت ہونے پر کسی کو شبہ نہیں ہو سکتا :

فکر م آن آسویں فزاک بست کو ہنوز از نیستی بیرون نجات
محفل را مش گری بر ہم زدم زخمہ بر تار و گب عالم ردم
نغمہ ام از زخمہ بے پروا ستم من نولے شاعر فردا ستم
نغمہ من ز اندازہ تارا ستم پیش من نترسم از شکست خود خویش
چشمہ حیوان بر اتم کردہ اند محرم راز حیاتم کردہ اند

مثنوی رموزِ بیخودی کے سرنامے میں بھی رومی کا ایک شعر ہے (مثنوی معنوی سے) اور پیشکش کے آغاز میں عرفی شیرازی (م: ۹۹۹، ص ۵۱، ۵۲) کا ایک بیت :

جہ کہن در بخودی، خود با باب زود تر، و اللہ اعلم بالصواب
مذکر نتوان گشت اگر دم زخم از عشق این نشہ بمن نیست اگر باد گریے بہت

رومی کے شعر کا مدعا یہ ہے کہ خودی اور بیخودی لازم و ملزوم ہیں۔ عرفی نے دعویٰ عشق کی صداقت پر زور دیا ہے۔ شاعر کہتا ہے کہ نشہٴ عشق حقیقت رکھتا ہے مگر ضروری نہیں کہ ہر کوئی اس سے سرشار ہو۔ ان دونوں اشعار کی معنوی اہمیت مسلمہ ہے۔ اقبال نے امرِ بخودی کی تمہید میں اپنے خاومِ ملتِ اسلامیہ ہونے پر فخر کیا ہے :

من کہ این شب را چو تم آرا ستم گرد پائے ملتِ بینا ستم
خفتہ در بارخ و درخ آوازہ اش آتش دہا سرود تازہ اش
ذره کشت و آفتاب ابار کرد خرمن از صدر رومی و عطا کرد

’رموزِ بیخودی‘ کہ وہ اس ملتِ اسلامیہ کے حضور ہدیہء پیشکش کرتے ہیں۔ وہ اس ملت کے شاعر ہیں۔ وہ اس شمع کے پرانے ہیں مگر افسوس یہ ملت خود اپنی اصل سے دور ہوتی جا رہی ہے
الا ماشاء اللہ :

رمز سوز آخوز از بیوانہ در شر تعمیر کن کا شامہ

طرحِ عشقِ اندازِ اندر جانِ خویش تازہ کن با مصطفیٰ ایمانِ خویش
 بردتِ جانم نیاز آورده است ہر یہ سوز و گسار آورده است
 زانکہ تو محبوبِ یارِ ماستی ہمچو دل اندر کنارِ ماستی
 باز خوانم قصہٴ پارینہ است تازہ سازم داغنائے سینہات

۴۔ پیامِ مشرق (۱۹۲۳)

مفصل تر دیباچہ اقبال نے اسی کتاب کا لکھا ہے۔ یہ کتاب اقبال نے جرمن شاعر حیات گوٹے (م: ۱۸۳۲ء) کے دیوانِ مشرقی و مغربی کے جواب میں لکھی ہے۔ اقبال نے شروع میں آیہ قرآنی **وَلِلَّهِ الْمَشْرِقُ وَالْمَغْرِبُ** (۱۱۵: ۲) لکھ کر اپنے مشرق و مغرب سے عجمی ہونے کا اعلان کر دیا۔ نوٹسے دنیا کے مغربی حصے (یورپ) میں پیدا ہوا، اور اقبال مشرقی حصے (ایشیا) میں متولد ہونے کی بنا پر شاعرِ مشرق ہیں مگر ان شاعرانِ حیات کا پیغامِ مشرق و مغرب، اور شمال و جنوب کے سب انسانوں کے لیے ہے۔

اقبال نے اس دیباچے میں جرمن ادبیات پر فارسی ادبیات کے اثرات سے بحث کی ہے۔ اقبال نے دیباچہ لکھتے وقت تحقیقی مواد کی کمی کا شکوہ کیا ہے۔ اپنی بحث کے آخر میں انھوں نے لکھا:

”.. ممکن ہے کہ یہ مختصر سا خاکہ کسی نوجوان کے دل میں تحقیق و تدقیق کا جوش پیدا

کر دے۔“

جہاں تک راقم الحروف کی معلومات ہیں، جرمن ادبیات پر تحقیقِ مشرقی کے اثرات کے متعلق ابھی کوئی نوآبادی تحقیق پیش نہیں کی جاسکی۔ ایک کتاب اور کئی مقالے البتہ لکھے گئے ہیں۔ ’پیامِ مشرق‘ کے اس دیباچے کا انگریزی ترجمہ ڈاکٹر ممتاز حسن مرحوم نے شائع کروایا تھا۔ اس دیباچے اور اسرار و رمز کے دیباچوں کا فارسی ترجمہ راقم الحروف نے ’چند سال قبل سہ ماہی‘ اقبال ریویو، (جنوری ۱۹۶۱ء)

کے ’مغربِ کلیم‘ قطعہ ’شجاع امید‘ کا آخری شعر ہے:

مشرق سے ہو بیزار، نہ مغرب سے غمگین کر۔ فطرت کا اشارہ ہے کہ ہر شب کو سحر کر

میں چھپوایا تھا، اور ایرانی مطبوعات میں ان تراجم کے انعکاسات اکثر دیکھے جاسکتے ہیں۔ مدعا یہ کہ علامہ مرحوم نے جس موضوع پر سات آٹھ صفحات میں راہنمائی کی تھی، وہ اب تک تشنہ ہے اور اس سے اقوامِ مشرق کا تساہل عیاں ہے۔

اقبال کے دیباچے کا معتد بہ حصہ گوٹے اور دیگر جرمن شعرا پر فارسی شعرا کے اثرات سے مربوط ہے۔ اس ضمن میں وہ گوٹے کی خواجہ حافظ سے شیفتگی کا خصوصی ذکر کرتے ہیں۔ اسی طرح فارسی ادب کے دیگر مشاہیر کے جرمن ادب پر اثرات کے بارے میں انھوں نے کافی شواہد پیش کیے ہیں۔ حقیقت یہ ہے کہ جرمن اور فارسی جاننے والا کوئی محقق اقبال کے فراہم کردہ اشارات کی توضیح سے ایک مفصل کتاب لکھ سکتا ہے۔

یہاں پیامِ مشرق اور دیوانِ مشرقی و مغربی کے مطالب کا مقالہ کرنا بے سود ہوگا۔ راقم کے پاس گوٹے کے دیوان کا فارسی ترجمہ موجود ہے۔ اور اگرچہ اس موضوع پر کافی لکھا جاتا رہا ہے مگر نئے اسلوب سے کچھ باتیں بیان کرنے کی بھرکبھی کوشش کریں گے۔ اقبال فرماتے ہیں کہ گوٹے کے دیوان نے جرمن قوم کے انحطاط کو ختم کرنے میں اہم رول ادا کیا تھا، وہ بھی یہ کتاب اس اسبید پر پیش کر رہے ہیں کہ اس سے اقوامِ مشرق خصوصاً مسلمانوں کے انحطاط کو روکنے میں مدد ملے گی۔ یہاں وہ پہلی جنگِ عظیم کی ہولناکیوں کی طرف اشارہ کرتے ہیں۔ یورپ کے اخلاقی انحطاط کے وہ شاکر ہیں مگر وہ امریکہ کی روش سے خرسند ہیں۔ امریکہ کا حقیقی چہرہ دوسری جنگِ عظیم کے آخری سال (۱۹۴۵) اقبال کی وفات کے کوئی سات سال بعد ظاہر ہوا تھا۔ اقبال فرماتے ہیں کہ مسلمانوں کے زوال و انحطاط کو عروج و ترقی سے بدلنے کی یہی صورت ہے کہ یہ لوگ اپنے انفس کو بدلیں۔ خودی بدلے تو بد بخودی، بھی بدل سکتی ہے۔

”مشرق اور بالخصوص اسلامی مشرق نے صدیوں کی مسلسل نیند کے بعد آنکھ کھولی ہے۔ مگر اقوامِ مشرق کو محسوس کر لینا چاہیے کہ زندگی اپنے حوالی میں کسی قسم کا انقلاب پیدا نہیں کر سکتی، جب تک کہ پہلے اس کی اندرونی گہرائیوں میں انقلاب نہ ہو، اور کوئی نئی دنیا خارجی وجود اختیار نہیں کر سکتی جب تک کہ اس کا وجود پہلے انسانوں کے ضمیر میں متشکل نہ ہو۔ فطرت کا یہ اٹل قانون جس کو قرآن نے لایَ اللَّهُ لَا يُغَيِّرُ مَا بِقَوْمٍ حَتَّىٰ يُغَيِّرُوا مَا بِأَنْفُسِهِمْ (۱۱: ۱۳) کے

ادہ اور بلیغ الفاظ میں بیان کیا ہے، زندگی کے فردی اور اجتماعی دونوں پہلوؤں پر حاوی ہے...
 'پیامِ مشرق' افغانستان کے ایک سابق فرمانروا امیر امان اللہ خاں مرحوم (۴-۱۹۶۰ء) کے نام معنون کی گئی تھی۔ منظوم پیشکش میں بھی اقبال 'پیامِ مشرق' اور دیوانِ شرقی و مغربی کا موازنہ پیش کرتے ہیں۔ ایک بند میں وہ عالمِ اسلام کی تولیدگی کا بڑے درد مند انداز میں ذکر کرتے ہیں۔
 قرب، مہر لویں سمیت احسانِ زیاں سے محروم ہیں۔ تورانی (جمہا ہیروس کے مسلمان) بے حس ہیں۔
 عثمانی ترک داخلی اور خارجی فتنوں سے نبرد آزما ہیں۔ ایروانی سوزِ حیات سے محروم ہیں اور برصغیر کے
 مسلمانوں کو پیٹ، دین سے زیادہ عزیز ہے۔

ان کا پیغام یہ ہے کہ مسلمان جدید علوم و فنون سیکھیں، مگر اسلامی تعلیمات سے متمسک بھی ہوں۔
 ان کے حکمران عدلی فاروقی، فقیر حیدری، شہنشاہ مراد عثمانی اور حضرت سلمان فارسی کی درویش
 مشربی کے مظہروں، مگر یہ اوصاف عاشقانِ رسول کو ہی میسر آسکتے ہیں:

سروردی در دین ما خدمت گری است	عدل فاروقی و فقیر حیدری است
قائدِ ملت، شہنشاہِ مراد	نیج اور ابرق و تندر، خانہ زاد
ہم فقیرے ہم شہ گروں فقیرے	ارد شیرے باروان بوڈرے
عرقِ بودش در زردہ بالا و دوش	در میان سینہ دل موئیدہ پوش
ان مسلمانان کہ میری کردہ اند	در شہنشاہی، فقیری کردہ اند

۶۔ بانگِ درا - (۱۹۲۴)

اس کتاب کا جامع دیباچہ سر شیخ عبد القادر (۴: ۱۹۵۰ء) نے لکھا۔ مرتب کتاب خود اقبال
 تھے۔ انہوں نے کتاب کو تین حصوں میں تقسیم کیا: ۱۹۵۰ء تک کا منتخب کلام، قیامِ یورپ کا کلام
 (۱۹۰۵ء سے ۱۹۰۸ء) اور ۱۹۰۸ء سے اشاعتِ کتاب تک کے منتخب اشعار۔ اقبال نے اس کتاب
 کے لیے سرنامے کے اشعار نہیں لکھے اور کتاب کے متن سے ایسے اشعار کا استخراج کیا تاکلف ہوگا اللہ
 کئی اشعار میں شاعر نے کتاب کا نام (بانگِ درا = گھڑ بال کی آواز) استعمال کر کے اپنے پیغام کے
 بیدار ساز پہلو کو نمایاں کیا ہے۔

۷۔ زبورِ عجم (مع مثنوی و گلشنِ راز جدید، اور مثنوی ہندی نامہ): اشاعتِ اول

۱۹۲۷ء میں ہوئی۔ زبورِ عجم کے اصلی حصے میں غزلیات اور غزل نما قطعات اور قطعہ نما غزلیات ہیں۔ اس کے دو ذیلی جز ہیں۔ پہلے جز میں ۵۶ اور دوسرے جز میں ۵۷ غزلیات نہیں۔ اقبال کے دوست پروفیسر محمد حسین (م: ۱۹۵۰ء) نے بجا طور پر زبورِ عجم کو فارسی غزل کا نقطہ نکال کر قرار دیا ہے۔ خود اقبال کو بھی اس کتاب پر ناز تھا:

اگر ہر ذوق تو خلوت میں پڑھ زبورِ عجم
فغانِ نیم شبی بے نولتے راز نہیں (بال جبریل)

وہ اس کتاب کا ایک ترجمے اور حواشی والا ایڈیشن بھی چھپوانا چاہتے تھے، مگر نامعلوم اس کے مسودے کا کیا بنا تھا؟

”زبورِ عجم“ کے دونوں حصوں کی تقسیم کی توجیہ مشکل ہے۔ یہ کہنا کہ پہلے حصے کا خطاب خدا سے ہے، اور دوسرے کا انسان سے، ایک حد تک صحیح ہے، مگر سو فی صدی ایسا نہیں ہے۔ گو توجیہ و تبیین سے ایسا کہا جاسکتا ہے۔

اس کتاب کے سر نلے بے حد معنی خیز ہیں۔ ”زبورِ عجم“ کے قاری سے فرماتے ہیں:

می شود پردہ چشم پر کاہے گا ہے دیدہ ام ہر دو جان را بشکاہے گا ہے
وادی عشق بے زور و دراز است ملی طے شود جادۂ صد سالہ باہے گا ہے
ور طلب کیش و مدہ دامن امید بست در لخت ہست کہ یابی سر راہے گا ہے

پھر کتاب کے حصہ اول (خطاب بہ خدا) کے ناظر سے وہ یوں تحدیثِ نعمت کرتے ہیں:

ز برون در گزشم، ز درون فانی گفتم سخن نگفتہ را چہ قلت درانہ گفتم

اس حصے میں ۵۶ غزلیات، قطعات کے آغاز سے قبل ایک ایمان افروز دعا، بھی ملتی ہے۔ کتاب کے دوسرے حصے کا خطاب انسان سے ہے۔

۸۔ جاوید نامہ: (۱۹۳۲)

اقبال کے اس شاہ کار کا ایک ضمیمہ بھی ہے: خطاب بہ جاوید (سخنہ بانثادونو)
اقبال نے کتاب کی اشاعت اول میں زبورِ عجم کی ایک غزل کے دو شعروں کو سرنامہ بنایا تھا۔

نگر بعد کی اشاعتوں سے وہ محذوف ہو گئے ہیں۔

افلاک کا تخیلی سفر کرنے اور ستاروں سے آگے اور جہان ہونے کی بات انھوں نے بانگِ درا اور بالِ جبریل میں بھی کی ہے، مگر جاوید نامہ میں انھوں نے چھ سات افلاک پر اپنے ادبی سفر کا پورا حال لکھا ہے۔ اقبال دوستوں کو لکھتے رہے کہ جاوید نامے کا دیباچہ بڑا دلچسپ ہو گا مگر اس کتاب کا کوئی دیباچہ نہیں ہے۔ ہاں ایک غیر معمولی فکر انگیز مناجات ضرور ہے۔

۹۔ اسفام میں فکرِ مذہبی کی تشکیل نو (انگریزی ۱۹۳۰، ۱۹۳۲)

کتاب کے پہلے چوتھے یا مقالے تھے اور بعد میں ایک خطبے یا مقالے کا اضافہ کیا گیا۔ اقبال نے یہ لیکچر حیدرآباد دکن، اے نئی گڑھ اور مدراس میں دیے تھے۔ اس مجموعے کے مختصر دیباچے میں وہ فرماتے ہیں کہ قرآن مجید نے فکر کے ساتھ عمل پر سے حد زور دیا ہے، مگر کچھ لوگ تفکرِ عمل کے مقابلے میں بہتر پیش کر سکتے ہیں۔ ان خطبات میں انھوں نے جدید تر علوم و فنون کی روشنی میں اسلامی تفکر و فلسفہ کو پیش کرنے کی کوشش کی ہے۔ اقبال فرماتے ہیں کہ انسانی فکر لا محدود ہے، اس لیے انھوں نے جو کچھ بیان کیا ہے، آئندہ اس سے بہتر کہا جاسکے گا اور ان کے نظریات اس سمت میں کوئی حریف آخر نہیں ہیں۔ فرماتے ہیں کہ صوفیاء نے بڑے عمدہ افکار پیش کیے تھے، مگر دورِ متاخر کے صوفیاء مقلد بن کر رہ گئے اور نئے علوم و فنون کی کسی بات کو اپنے فکر و عمل میں سمونہ سکے۔ اقبال مذہب کو کھینچ تان کر سائنس کے قالب پر فٹ کرنے کے سخت مخالف تھے۔ فرماتے ہیں کہ دین اسلام حقیقت ہے، مگر سائنس تلاش حقیقت میں معروف ہے اور اس کے نظریات بدلتے رہتے ہیں۔ ہمارا فرض ہے کہ موجودہ علوم و فنون کی روشنی میں اسلام کی حقانیت کی توجیہ کر سکیں، مگر یہ سلسلہ ابدالاً باؤتک جاری رہے گا اور اس طرح دین اسلام اور سائنس قریب سے قریب تر ہوتے جائیں گے۔

سائنس اور دین کے کلیات کے بارے میں جو عام سوالات اٹھتے رہتے ہیں، اقبال نے دیباچے

میں ان سب کا جواب دے دیا ہے۔

۱۰۔ بالِ جبریل: (۱۹۳۵ء)

یہ اقبال کے فاروق کلام کا دوسرا دیوان ہے۔ اس میں اسی پاکیزہ عزلیات اور منظومات ہیں

جن پر اہل جہان ناز کر سکتے ہیں۔ اقبال نے سنسکرت زبان کے ایک قدیم درویش شاعر پھر تری ہری کے ایک اشلوک کو 'سرنامہ' بنایا اور بالی جبریل کے لطیف اور بلند معانی کی طرف قارئین کو توجہ دلائی ہے:

پھول کی پتی سے کٹے سکتا ہے ہیرے کا جگر، مردِ نادان پر کلامِ نرم و نازک بے اثر
مگر سرنامے کا پہلا شعر مندرجہ ذیل ہے۔ شاعر کا مطلع نظر اور اس کی وسعت انکار دیکھنے کے
لیے اس شعر بنیاد سے زیادہ توجہ دینے کی ضرورت ہے۔ وہ تغیر و انقلاب اور جہانِ نو کا طالب
تو رہا ہی ہے۔ اس کے نزدیک 'جہانِ نو' نئی زمین نہیں، بلکہ نئے افکار و تصورات کا نام ہے۔
یہاں وہ 'خورشید کا سامانِ سفر اور تازہ راہ' تازہ بتازہ کرنے اور شام و سحر کے نفسِ سوختہ کو تازہ دم
کرنے کا عزم ظاہر کر رہے ہیں۔ راقم الحروف نے کم از کم ایسا بلند آہنگ اور وسیع المعانی شعر، اقبال
کے علاوہ کسی دوسرے کے ہاں نہیں دیکھا:

اٹھ کہ خود شید کا سامانِ سفر تازہ کریں نفسِ سوختہ شام و سحر تازہ کریں
اقبال نے اس کتاب کی بعض نظموں کے سرنامے بھی لکھے ہیں، مثلاً نظم 'ذوق و شوق' دیکھیں
جس کا سرنامہ یوستانِ معدی کا یہ شعر ہے:

دریغ آدم زان ہمہ یوستان تہی دست رفتن سوئے دوستان

اقبال مؤتمراً اسلامی کے اجلاس میں شرکت کرنے کے لیے ۱۹۳۱ء میں فلسطین تشریف لے گئے
تھے۔ ذوقِ شوق کے نام کی ایمان افروز اور رفتِ زانظم اسی سفر کا ارمان ہے۔

۱۱۔ مثنوی مسافر (۱۹۳۲ء) اور مثنوی پس چہ باید کرد (۱۹۳۶ء)

و مسافر، پہلی اشاعت کے بعد 'پس چہ باید کرد' کے ساتھ نتائج ہوتی رہی سے پہلی مثنوی
افغانستان کے سفر کی یادگار ہے۔ (اکتوبر نومبر ۱۹۳۳ء)۔ دوسری مثنوی، اسلامی تعلیمات کی تازہ
پہ۔ یوں تو دونوں مثنویاں پیغامِ اسلامی سے مملو ہیں، مگر دوسری مثنوی بے حد سوز اور موثر کتاب
ہے۔ اس مثنوی کے 'سرنامے' نے دراصل مجھے یقین دہانہ لکھنے کی تحریک کی ہے:

سپاہِ تازہ سرا گیزم از ولایتِ عشق کمر در حرمِ خطر سے از بیادِ تخریب است
نہاں یک ندانہ حقیقت او را جنونِ قیامت لہ موجوں قیامتِ خرد است

اقبال نے 'عشق' کو عقل و خرد کو ہر جگہ ترجیح دی ہے۔ اس کی وجوہ بیان عرض نہیں کی جا سکتی۔ مشنوی میں انھوں نے چونکہ اسلامی اور غیر اسلامی نظام حکومت، جتنی فقر و حریت، بلکہ نیک نیتی و اخلاقیات کے رموز، اسرار، بشریہ، سیاستِ حاضرہ، افتراقِ اہل ہند اور نفاقیہ اور آریہ سماج اور لیس چہ بایہ کے اسے اقوامِ شرق کے زیر عنوان اقوامِ ایشیا کو یورپ والوں کے ان مقادیر مت کرنے کا بیانیہ دیا ہے، اس لیے اس سرنامے کی معنی خیزی عیاں ہو جاتی ہے،

یہ توضیح کی ضرورت نہیں رہتی۔

۱۔ **فخرِ کلیم**۔ (۱۹۳۶ء)

اس کتاب کا نام پہلے 'صورِ اسرائیل' تجویز ہوا تھا۔ اقبال نے اس ترکیب کو بھی اپنے کلام میں استعمال کیا ہے، مگر کتاب کا نام بہر حال 'فخرِ کلیم' رکھ لیا گیا۔

صورِ اسرائیل نام کا ایک اخبارانہ دنوں ایران سے نکلتا تھا اور اب تہران کی ایک سڑک کا ہی نام ہے۔ 'فخرِ کلیم' بقولِ اقبال عصرِ حاضر کے خلاف اعلانِ جنگ ہے۔ اس نظامِ منقرض کتاب میں مضامین کی بے حد رنگارنگی ہے اور اقبال کا اعلانِ جنگ قراعتہ مشرب قوتوں کے خلاف ہے۔ اس لحاظ سے نام بے حد مناسب اور سرنامہ مناسب ہے کہ:

نہیں مقام کی خوگر طبیعتِ آزاد ہو اتنے شوقِ مثالِ نسیم پیدا کر
ہزار چشمہ ترے سنگِ راہ سے پھٹے خودی میں طُوب کر فخرِ کلیم پیدا کر
اس کے بعد شاعر نے ناظرین سے خطاب فرماتے ہوئے سرنامہ نمائین مزید اشارے کیے،
جب تک نہ زندگی کے حقائق پہ ہونظر تراز جاج ہوہ سکے لاخریتِ سنگ
یہ زور دست و غربت کاری کا ہے مقام میدانِ جنگ میں دطلب کروں سنگ
خونِ ول و جگر سے ہے سرمایہ حیات فطرتِ اہو ترنگ بھدہ مائل، نہ نخلِ ترنگ
اگے تمہید ہے جس کے ایک شعر میں شاعر اپنا مقام شاعری واضح کرتا ہے:

عطا ہوا حسن و خاشاکِ ایشیا مجھ کو کہیں سے شعلے میں ہے مکرش و بیباکی
'تمہید' کا دوسرا حصہ ایک قسم کی خودکلامی (مونولاک) ہے جس میں شاعر خود کو

کرتے ہوئے اپنے آپ سے ضرورتِ گفتگو ہے کہ:

جو کوکنار کے خوگر تھے ان غریبوں کو تری لو انے دیا ذوقِ جند بہ ہائے بلند
 تڑپ رہے ہیں فنا ہائے نیلگوں کے لیے وہ پر شکستہ کہ صحنِ سہرا میں تھے خر سند
 'ضربِ کلیم' کا سرنامہ اور تمہید اس کے جنگِ ترنگ آہنگ کی بھر پور عکاسی کرتے ہیں۔
 کتاب کے نام کی ترکیب بھی چند مقامات پر موجود ہے، جیسے :

بے سجزہ دنیا میں ابھرتی نہیں تو میں جو ضربِ کلیمی نہیں رکھتا وہ ہنر کیا (فنون لطیف)
 چھوڑ یورپ کے لیے قصِ بدن کے خم اُپچ روح کے قص میں ہے ضربِ کلیم اللہی (قص)
 ۱۳۔ ارمغانِ حجاز - (۱۹۳۸ء)

اقبال کی یہ آخری تصنیف ان کی وفات کے بعد شائع ہوئی۔ اس کے کوئی ۲ حصے فارسی
 کلام نے محیط کر رکھا ہے اور باقی کو اردو نے۔ فارسی کا کلام دو بیتوں کی صورت میں ہے۔ البتہ
 چند شعر تضمین شدہ ملتے ہیں اور غزل و قطع کی صورت کے چند اشعار بھی ہیں، مگر انھیں
 اردو اشعار والے حصے میں سمویا گیا ہے۔ کتاب کا نام حصہ حضور رسالت مآب کے عنوان کی
 مناسبت سے ہے۔ اس حصے کی دو بیتوں میں عشقِ رسول کی حدت و شدت دیکھی جاسکتی
 ہے۔ اقبال اپنی وفات سے کوئی ایک ڈیڑھ سال پہلے سے حج بیت اللہ شریف کے لیے تیار یا
 کر رہے تھے، مگر بیماری و نقاہت نے ان کی آرزو پوری نہ ہونے دی۔ لیکن اس دوران وہ عالم
 خیال میں اپنے آپ کو سرزمینِ حجاز میں محسوس کرتے رہے۔ یہ دو بیتیاں خصوصاً حضور حق تعالیٰ
 اور حضور رسالت مآب کے عنوان والی، اسی عالم میں لکھی گئی ہیں۔

کتاب کے اردو حصے کا سرنامہ نہیں، مگر فارسی حصے کے ہر ذیلی عنوان کا سرنامہ ملتا ہے۔
 مثالیں ملاحظہ ہوں۔ 'حضور حق تعالیٰ' کا سرنامہ اس امر کا غماز ہے کہ شاعر یکاوتہا اور زاہد
 راہ کی پروا کیے بغیر مکہ مکرمہ اور مدینہ منورہ کا عازم ہو چکا ہے :

خوش آں راہی کہ سالمانے نہ گیرد دل او پند یاراں کم پذیرد
 بہ آہ سوئے ناکش سینہ بکشایے ز یک آہش غم صد سالہ میرد

مگر عاشقِ رسول کی تمام تر توجہ مدینہ منورہ پہنچنے پر مبذول رہتی ہے۔ اس لیے اس حصے
 کی آخری دو بیتیں یوں ہیں :

بدن و اماند و جانم درنگ و بوست سوئے شرب کہ بطحا قدریہ اوست
تو باش این جا و باخا صاں بیامیز کہ من دارم ہوائے منزلِ دوست
د حضور رسالت مآب کے سرنامے میں اقبال نے آٹھویں صدی ہجری کے ایک شاعر عربی
بخاری کا عشقِ آموز شعر نقل کیا ہے کہ :

اوبگا ہیست زیر آسمان از عرض نازک تر نفس گم کردہ می آید جفید و بایزیدیاں جا
اس حصے میں عاشقِ رسولؐ شاعر کی عرض و اشتیاقِ خصوصی طود پر محتاط اور مؤدبانہ اسلوب میں
لکھی گئی ہیں۔ دیگر سرناموں کے نمونے لکھ کر اس گزارش کو ختم کیے دیتے ہیں :

سرنامہ حضور ملت :

مجد از من کلام عارفانہ کہ من دارم سرشتِ عاشقانہ
سرشکِ لاکہ گونہ را اندین بلغ بیفتانم چو شہبہم دانہ دانہ
سرنامہ حضور عالم انسانی :

آدمیت احترام آدمی باخبر شوا از مقام آدمی
سرنامہ پارانِ طریق :

بیاتاکا یراین امت بسازیم قہار زندگی مستانہ بازیم
چنان نالیم اندر مسجد شہر کہ دل در سینہ ملا گوازیم

(بقیہ تا اثرائت)

اور اسلامی تعلیم کے سراسر منافی - !
اگر ہم اسلام کی اس چھوٹی سی تعلیم پر عمل کریں تو بہت بڑے بڑے معاشرتی مسائل آسانی
سے حل ہو سکتے ہیں اور گھر کی چار دیواری سے لے کر اوپر کی سطح تک امن و امان کی فضا قائم ہو سکتی

مسلم ثقافت ہندوستان میں

مؤلف: مولانا محمد رفیع صاحب

اس کتاب میں جسی وقت مسلمانوں اور غریبوں کے ساتھ کیا گیا ہے اور ان کے ساتھ کیا گیا ہے اس کا ذکر ہے۔ اس کتاب میں ایک ہزار سال کی تاریخ کی برسات ہے۔ اس کتاب میں اس دور میں مسلمانوں کی ثقافت کا نقشہ دیا گیا ہے اور ان کے اصول و عقائد اور اقدار و معیارات پر تمام مشین اور علم جدید کی روشنی میں اس کا جائزہ لیا گیا ہے۔ اس کتاب میں مسلمانوں نے علم و تعلیم، فنون و حرفت اور فنون لطیفہ کی سرپرستی میں کس قدر دریا دلی سے کام لیا اور ان کے عہد میں تہذیب و ثقافت کو کتنا فروغ ملا۔ ہندو دھرم کے بنیادی عقائد کو اسلام نے کس طرح متاثر کیا اور ان اثرات کی پیدائش اور اصلاحی تحریکوں نے سماجی زندگی اور مقامی معاشرے پر کیا اثر ڈالا۔ مسلمانوں کا دور عروج ختم ہونے کے بعد تہذیب و اصلاح کے لیے کیا کیا کوششیں کی گئیں۔ شاہ ولی اللہ اور سید احمد رضا کی تحریکوں کے کیا کیا نتائج نکلا۔ اقبال نے مسلمانان ہند میں دینی و سیاسی بیداری پیدا کرنے میں کس منزل کی طرف ان کی رہنمائی کی اور قائد اعظم نے کس طرح مسلمانوں کو متحد و منظم کیا اور تحریکوں کے ذریعے ان کو ایک جگہ پر جمع کیا اور ان کی تحریکوں میں ایک نئے اور روشن باب کا آغاز کیا۔

قیمت ۲۵ روپے

کتاب خریدیں

مؤلف: مولانا محمد رفیع صاحب

یہ کتاب ان اعلیٰ درجے کا مجموعہ ہے جو زندگی کی اعلیٰ قدروں سے تعلق رکھتی ہیں اور جن سے زندگی کی تشکیل و ترقی ممکن ہو سکتی ہے۔ ہر حدیث کی ایک سری قلم کی لکھی ہے اور اس کا سب سے بڑا نفع یہ ہے کہ یہ مجموعہ ہر شخص کے لیے دستیاب ہے اور بے مثل کتاب ہے۔

قیمت ۲۵ روپے

محلہ کاپی : اورنگ آباد ضلع مظفر آباد